



धर्मप्रांतीय उपासना आयोग, वसई
धन्य कुमारी मरियेचा निष्कलंक गर्भसंभव
०८ डिसेंबर २०२२
श्रद्धावंतांच्या प्रार्थना

धर्मगुरु : माझ्या बंधुभगिर्निंनो, प्रभू येशू गिरिस्ताच्या आगमनाची आम्ही तयारी करीत आहोत . दीन जनांना सुवार्ता घोषित करण्यासाठी आणि पश्चात्तापी पाप्याला वरे करण्यासाठी त्याने कुमारी मरियेच्या उदरी जन्म घेतला . आजच्या जगात त्याने पुन्हा यावे आणि सर्व गरजवंताना मुकितदान यावे म्हणून आपण त्याच्याकडे प्रार्थना करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चविशेष फेलिक्स, धर्मगुरु व व्रतस्थ ह्यांना पवित्र मरियेच्या मध्यस्थीने चांगले पवित्र्याचे जीवन जगता यावे म्हणून आपण प्रार्थना करू या .
२. जगातील सर्व राजकीय नेत्यांनी गरीब, दुःखी - कष्टी व गरजवंत ह्यांच्या कल्याणासाठी नेहमी प्रयत्नशील असावे म्हणून आपण प्रार्थना करू या .
३. परमेश्वराने पवित्र मरियेला आपल्या पुत्राची माता होण्यास निवडले व सर्व पिढ्या तिला धन्य म्हणतील अशी योजना आखली . तिच्या नप्रतेचे, त्यागाचे, सेवेचे व क्षमाशिलतेचे उदाहरण आपल्याला प्रेरणादायी ठरावे म्हणून आपण प्रार्थना करू या .
४. प्रभूने त्याच्या तारणदायी सामर्थ्याने पवित्र मरिया हिला पापाच्या प्रत्येक कलंकापासून सुरक्षित ठेवले . तिच्या मध्यस्थीने अंतःकरणात दडलेल्या वाईटापासून मुक्तता मिळून परमेश्वराच्या गौरवासाठी व समाजाच्या कल्याणासाठी आपल्याला झटता यावे म्हणून आपण प्रार्थना करू या .
५. प्रभूच्या सामर्थ्यशाली कृपेचा स्पर्श गरीब, आजारी, निराश्रित व निराधार लोकांना घडावा, सर्व जगात विशेष करून युद्धग्रस्त देशांत शांतता पसरावी, तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे सर्वसमर्थ व नित्यजिवी परमेश्वरा, तुझ्यापासून कोणीही दूर जाऊ नये आणि सर्वांनी आपले तारण प्राप्त करून घ्यावे अशी तुझी मानवजातीकडून अपेक्षा आहे . तुझ्या लोकांच्या प्रार्थना ऐक . ही प्रार्थना आम्ही आमच्या प्रभूगिरिस्ताद्वारे करतो .

आमेन .